

Annamayya Keerthanas Kolani Dopariki in Telugu

Annamayya Keerthanas Kolani Dopariki - Telugu Lyrics (Text)

Annamayya Keerthanas Kolani Dopariki - Telugu Script

రచన: అన్నమాచార్య

కొలని దోపరికి గొబ్బిళ్ళో యదు |

కుల స్వామికిని గొబ్బిళ్ళో ||

కొండ గొడుగుగా గోవుల గాచిన |

కొండొక శిశువునకు గొబ్బిళ్ళో |

దండగంపు దైత్యుల కెల్లను తల |

గుండు గండనికి గొబ్బిళ్ళో ||

పాప విధుల శిశుపాలుని తిట్టుల |

కోపగానికిని గొబ్బిళ్ళో |

యేపున కంసుని యిడుమల బెట్టిన |

గోప బాలునికి గొబ్బిళ్ళో ||

దండివైరులను తరిమిన దనుజుల |

గుండె దిగులునకు గొబ్బిళ్ళో |

వెండిపైడి యగు వేంకట గిరిపై |

కొండలయ్యకును గొబ్బిళ్ళో ||